

## II

(Atti mhux legizlattivi)

## REGOLAMENTI

**REGOLAMENT DELEGAT TAL-KUMMISSJONI (UE) 2017/2188****tal-11 ta' Awwissu 2017**

**li jemenda r-Regolament (UE) Nru 575/2013 tal-Parlament Ewropew u tal-Kunsill fir-rigward tad-deroga marbuta mar-rekwiżiti ta' fondi propriji għal ċerti bonds koperti**

(Test b'rilevanza għaż-ŻEE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) Nru 575/2013 tal-Parlament Ewropew u tal-Kunsill tas-26 ta' Ġunju 2013 dwar ir-rekwiżiti prudenzjali għall-istituzzjonijiet ta' kreditu u d-ditti tal-investiment (¹), u b'mod partikolari l-Artikolu 503(4) tiegħu.

Billi:

- (1) L-Artikolu 496 tar-Regolament (UE) Nru 575/2013 jippermetti lill-awtoritajiet kompetenti jeżentaw, għal ċerti bonds koperti u sal-31 ta' Dicembru 2017, il-livell limitu ta' 10 % msemmi fl-Artikolu 129(1)(d)(ii) ta' dak ir-Regolament u l-Artikolu 129(1)(f)(ii) ta' dak ir-Regolament.
- (2) L-Artikolu 503(4) tar-Regolament (UE) Nru 575/2013 jobbliga lill-Kummissjoni tagħmel rieżami tal-adegwatezza ta' din il-possibiltà ghall-awtoritajiet kompetenti u tiddeċċiedi jekk din il-possibiltà għandhiex issir permanenti. Il-Kummissjoni talbet lill-Awtoritāt Bankarja Ewropea tipprovd konsulenza teknika dwar din il-kwistjoni. Din it-talba rrizultat fir-“Report on EU Covered Bond Frameworks and Capital Treatment”(ir-Rapport dwar l-Oqfsa u t-Trattament tal-Kapital ta’ Bonds Koperti fl-UE. Il-Kummissjoni użat dan ir-rapport biex tkompli tivvaluta l-arrangamenti superviżorji u regolatorji applikabbli għal bonds koperti u sussegwentement ippreżentat lill-Parlament Ewropew u lill-Kunsill rapport dwar l-Artikolu 503 tar-Regolament (UE) Nru 575/2013.
- (3) Minn dan ir-rapport, irriżulta li għadd limitat biss ta’ oqfsa nazzjonali ta’ bonds koperti jippermettu l-inklużjoni ta’ titoli abbaži ta’ ipoteka fuq proprijetà residenzjali jew kummerċjali jew strutturi intragrupp ta’ bonds koperti miġburin fdaqqha. Madankollu, peress li xi istituzzjonijiet, fil-mudelli kummerċjali tagħhom, jiddependu fuq l-użu tad-deroga mogħtija mill-awtoritajiet kompetenti, ikun xieraq, għal raġunijiet ta’ ċertezza tad-dritt, li l-awtoritajiet kompetenti jithallew jestendu d-deroga msemmjija fl-Artikolu 496(1) tar-Regolament (UE) Nru 575/2013 lil hinn mid-data msemmjija f'din id-dispożizzjoni. L-Artikolu 496(1) tar-Regolament (UE) Nru 575/2013 jenħtieg għalhekk li jiġi emendat biex tithassar id-data msemmjija f'din id-dispożizzjoni, bil-ftehim li madankollu jista’ jkun li l-possibiltà ghall-awtoritajiet kompetenti biex jagħtu deroga jkollha tiġi vwalutata mill-ġdid fil-kuntest ta’ qafas futur ta’ bonds koperti.
- (4) Għal raġunijiet ta’ ċertezza tad-dritt, ikun adegwat li tiġi prevista deroga permanenti li tibda mill-jum ta’ wara l-iskadenza tad-deroga attwali,

(¹) ĠUL 176, 27.6.2013, p. 1.

---

ADOTTAT DAN IR-REGOLAMENT:

*Artikolu 1*

Fl-Artikolu 496(1) tar-Regolament (UE) Nru 575/2013, is-sentenza introduttora tinbidel b'dan li ġej:

“L-awtoritajiet kompetenti jistgħu jeżentaw kompletament jew parzjalment mil-limitu ta' 10 % lill-unitajiet prioritarji maħruġa mill-Fonds Communs de Créances Franciżi jew minn entitajiet ta' titolazzjoni li huma ekwivalenti għall-Fonds Communs de Créances Franciżi stabbiliti fil-punti (d) u (f) tal-Artikolu 129(1), dment li jiġu sodisfatti ż-żewġ kondizzjonijiet li ġejjin”.

*Artikolu 2*

Dan ir-Regolament għandu jidhol fis-seħħ fl-ghoxrin jum wara l-publikazzjoni tiegħu f'Il-Ġurnal Uffiċjali tal-Unjoni Ewropea.

Huwa għandu japplika mill-1 ta' Jannar 2018.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, il-11 ta' Awwissu 2017.

*Għall-Kummissjoni*

*Il-President*

Jean-Claude JUNCKER

---